

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inqesh Ali

BAJAJ FINSERV

Call : 9490916775, 9652790005

CLASSIC ELECTRONICS



హైదరాబాద్ : తెలంగాణ ముఖ్యమంత్రి రేవంత్ రెడ్డి మూసీ నది ప్రక్షాళనను సవాల్ గా తీసుకున్నారు. త్వరలోనే ఈ పనులు ప్రారంభించడానికి ఆయన రెడీ అయిపోతున్నారు. అందుకే హైద్రాకు ఆయన అన్ని అధికారులు చట్టబద్ధంగా కట్టబెడుతున్నారు. గ్రేటర్ హైదరాబాద్ మున్సిపల్ కార్పొరేషన్ పరిధిలోని ప్రాంతాలే కాకుండా హైఎంఓపీ పరిధిలో మొత్తం పది వేల భవనాలను ఖాళీ చేయించే యోచనలో రేవంత్ రెడ్డి ఉన్నట్లే కనపడుతుంది. హైకమాండ్ నుంచి కూడా గ్రీన్ సిగ్నల్ లభించడంతోనే రేవంత్ రెడ్డి ఇటీవల నేరుగా మీడియా సమావేశంలో ఉన్నది ఉన్నట్లు కుండబద్దలు కొట్టేశారు. తాను చెప్పదలచుకున్నది చెప్పేశారు. మూసీ పునరుజ్జీవానికి...మీరు చెప్పినట్లే చేస్తానని ఒక పక్క అంటూనే మూసీ పునరుజ్జీవం చేయాల్సిందేనని ఆయన నాక్కి చెప్పడంతో ఢిల్లీ పెద్దలు కూడా రేవంత్ కు గ్రీన్ సిగ్నల్ ఇచ్చినట్లు కనపడుతుంది. ఇటీవల వాయనాడ్ లో

కాంగ్రెస్ ప్రభుత్వం ఏ వర్గానికీ మేలు చేయలేదు: హరీశ్ రావు

హైదరాబాద్: కాంగ్రెస్ ప్రభుత్వం ఏ వర్గానికీ మేలు చేయలేదని.. ఇచ్చిన హామీలను నిలబెట్టుకోలేపోయిందని మాజీ మంత్రి హరీశ్ రావు విమర్శించారు. రాష్ట్రం లో అన్ని జిల్లాల్లోనూ ధర్నాలు జరుగుతున్నాయన్నారు. తెలంగాణ భవనలో నిర్వహించిన మీడియా సమావేశంలో ఆయన మాట్లాడారు. కేసీఆర్ పథకాలను కూడా సీఎం రేవంత్ కొనసాగించలేకపోతున్నారని.. బతుకమ్మ చీరలను సైతం ఇవ్వలేకపోయారని హరీశ్ రావు విమర్శించారు. ఎన్నికల్లో హామీ ఇవ్వకపోయినా తమ ప్రభుత్వ హయాంలో రైతుల కోసం రైతు బంధు ఇచ్చామన్నారు. అధికారంలోకి వస్తే రైతులకు రూ.15వేలు ఇస్తామని చెప్పిన సీఎం రేవంత్.. గతంలో ఉన్న రూ.10వేలు కూడా

ఇవ్వలేదని ఎద్దేవా చేశారు. పత్తికి మద్దతు ధర రాకపోయినా సీఎం, మంత్రులు నోరుమెదపడం లేదన్నారు. అకాల వర్షాలతో ఇప్పటికే పత్తి రైతులు ఇబ్బందుల్లో ఉంటే గోరుచుట్టుపై రోకలిపోటులా వారికి మద్దతు ధర కూడా లేదని విమర్శించారు. ఆదిలాబాద్, వరంగల్, ఖమ్మంలో రైతులు రోడ్లెక్కినా.. ప్రభుత్వం మొద్దునైదీ వీడలేదన్నారు. ఇప్పటికీ రాష్ట్రంలో మక్కల కొనుగోలు కేంద్రాలే ప్రారంభం కాలేదన్నారు. వడ్డు కొనుగోలుకు మంత్రులు కొబ్బరికాయలు కొట్టడే తప్ప.. వాటిని కొనే దిక్కులేదని విమర్శించారు. వడ్డుకు రూ.2,320 మద్దతు ధర రావాల్సి ఉండగా.. రూ.1800 నుంచి రూ.1900కే రైతులు అమ్ముకుంటున్న పరిస్థితి వచ్చిందన్నారు. పత్తికి రూ.7,521 మద్దతు ధర రాకపోవడంతో రూ.5,000 - రూ.5,500కే విక్రయించి నష్టపోతున్నారని ఆవేదన వ్యక్తం చేశారు.



హైదరాబాద్: తెలంగాణ రాష్ట్ర సైన్యంలో పోలీసులు బెటాలియన్ పోలీసుల నిరసనలు, ధర్నాలతో హోరెత్తిస్తుండడంతో ఇంటిలిజెన్స్ పోలీసులు అలర్ట్ అయ్యారు. ఇంటిలిజెన్స్ హెచ్చరికల నేపథ్యంలో సీఎం రేవంత్ రెడ్డి సెక్యూరిటీలో ఉన్నతాధికారులు కీలక మార్పులు చేశారు. ముఖ్యమంత్రి నివాసం వద్ద ఆర్మర్డ్ రిజర్వు పోలీసులతో పటిష్ట భద్రత ఏర్పాటు చేశారు. సమస్యలు పరిష్కరించా లంటూ టీజీఎస్సీ పోలీసులు కుటుంబసభ్యులతో కలిసి పెద్దఎత్తున నిరసనలు చేస్తున్న సంగతి తెలిసింది. దీంతో నిరసనలు చేస్తూ నిబంధలకు విరుద్ధంగా వ్యవహరించారంటూ క్రమశిక్షణా చర్యల పేరుతో 39 మంది హెడ్ కానిస్టేబుల్లు, కానిస్టేబుల్లను శనివారం నాడు పోలీస్ ఉన్నతాధికారులు సస్పెండ్ చేశారు. ఆదివారం

బుల్ డాక్టర్ సెలెక్షన్

రేవంత్ ఇక ఆగేట్లు లేరు..

అభివృద్ధి పుల్ సపోర్ట్..!!

హైకోర్టు కూడా హైద్రాకు అనుకూలంగా తీర్పు చెప్పడం శుభవరిణామంగా భావిస్తున్నారు. మంచి ఆలోచనకు చేయూతనివ్వాలని, విమర్శలను పక్కన పెట్టి తనకు అండగా నిలవాలని రేవంత్ రెడ్డి కోరారు. పదివేల ఇళ్లను ఖాళీ చేయించడం అంటే మాటలు కాదు. చాలా మంది ఇళ్ల యజమానులు ఇప్పటికే న్యాయస్థానాలను ఆశ్రయించారు. స్టే ఆర్డర్లు కూడా తెచ్చుకుని ఇళ్లకు తమకు కోర్టు ఆర్డర్ ఉందంటూ పైక్సీలు కూడా పెట్టుకున్నారు. అవన్నీ భారీ భవంతుల దగ్గర నుంచి పూరి ఇళ్ల వరకూ ఉన్నాయి. మరి ఏ ఇళ్లను కూలగొడతారో స్పష్టత లేదు కానీ త్వరలోనే ఈ ప్రక్రియను ప్రారంభించే అవకాశం ముంది. ముహూర్తం కోసమే...పరిహారం కూడా భారీ స్థాయిలోనే

వారికి ప్రకటించేందుకు రేవంత్ రెడ్డి సిద్ధమయ్యారంటే మూసీ ప్రాజెక్టును ప్రెస్టిజ్ గా తీసుకున్నారు. త్వరలో అసెంబ్లీ సమావేశాలు పెట్టి దీనిపై స్పష్టత ఇచ్చే ఆలోచనలో రేవంత్ రెడ్డి ఉన్నారు. నోటీసులు ముందుగా ఇవ్వడం, కోర్టులను ఆశ్రయిస్తే వాటిని ఖాళీ చేయించడంతో పాటు నిర్వాసితులకు సచ్చ చెప్పేందుకు కూడా ప్రత్యేకంగా టీలను రేవంత్ రెడ్డి రెడీ చేస్తున్నట్లు తెలిసింది. కొన్ని ఆక్రమణలను తొలగించినా కొంత అసంతృప్తి తలెత్తినా, నగరంలో అత్యధిక శాతం మంది తమకు అండగా నిలుస్తారన్న అభిప్రాయాన్ని రేవంత్ రెడ్డి బలంగా విశ్వసిస్తున్నట్లుంది.అందుకే ముందుకే అడుగు వేయాలని ఆయన నిర్ణయించుకున్నారు. మరి ముహూర్తం ఎప్పుడనేది చూడాల్సి ఉంది.

తెలంగాణ సర్కార్ కీలక నిర్ణయం.. సీఎం సెక్యూరిటీలో కీలక మార్పులు..

నాడు ఏఆర్ ఎస్సె, మరో హెడ్ కానిస్టేబుల్ సహా ఏకంగా 10 మందిని ఉద్యోగాల నుంచి శాశ్వతంగా తొలగిస్తూ ఉత్తర్వులు జారీ చేశారు. అయినప్పటికీ వీరి ఆందోళనలు మాత్రం ఆగడం లేదు. తమకు వెట్టిచాకిరి నుంచి విముక్తి కల్పించాలని బెటాలియన్ పోలీసులు ఆందోళనలు కొనసాగిస్తూనే ఉన్నారు. ఈ నేపథ్యంలోనే సీఎం రేవంత్ రెడ్డి నివాసం వద్ద ఆర్మర్డ్ రిజర్వు పోలీసులతో బందోబస్తు ఏర్పాటు చేశారు. ఈ ఏడాది జనవరిలోనూ ముఖ్యమంత్రి రేవంత్ రెడ్డి భద్రతా సిబ్బందిని మార్చివేస్తూ కాంగ్రెస్ ప్రభుత్వం ఆదేశాలు జారీ చేసింది. అప్పుడు ఉన్న భద్రతా సిబ్బందిలో ఎక్కువ మంది గత సీఎం కేసీఆర్ వద్ద పని చేసిన వారే. అయితే ముఖ్యమంత్రి కార్యాలయం, ఆయనకు సంబంధించిన వ్యక్తిగత, అధికారిక సమాచారం బయటకు వెళ్లొందని మార్పులు చేశారు. పాత వారిని తొలగిస్తూ కొత్త భద్రతా సిబ్బందిని ఏర్పాటు చేశారు. అయితే సమాచారం బయటకు వెళ్లడంపై సీఎంవో, ఇంటిలిజెన్స్ అధికారులపై సీఎం రేవంత్ రెడ్డి ఆగ్రహం వ్యక్తం చేశారు. ఈ మేరకు అప్పుడు భారీగా మార్పులు చేశారు. అలాగే ప్రస్తుతం టీజీఎస్సీ పోలీసుల నిరసనల నేపథ్యంలో ఉన్నతాధికారులు ముందుగానే అప్రమత్తం అయ్యారు.

ఓడలు బండ్లయ్యాయి... బండ్లు ఓడలయ్యాయి..! రసవత్తరంగా మహారాష్ట్ర అసెంబ్లీ ఎన్నికలు..!!

కేసీఆర్ నిర్ణయంతో బరిలోకి ఎంఆర్ఎస్..!

హైదరాబాద్ : మహారాష్ట్ర అసెంబ్లీ ఎన్నికల్లో పోటీకి గులాబీ పార్టీ దూరమైంది. గులాబీ పార్టీ పోటీ చేయడం లేదన్న సంకేతాలు ఇవ్వడంతో మహారాష్ట్రకు చెందిన ఆ పార్టీ నేతలు మహారాష్ట్ర రాజ్యసమితి పేరుతో అసెంబ్లీ ఎన్నికల్లో పోటీ చేసేందుకు రెడీ అవుతున్నారు. మహారాష్ట్ర పరివర్తన్ ఫ్రంట్ పేరుతో వివిధ రాజకీయ పార్టీలు, రైతు సంఘాలు ఒక్కటిగా ఎన్నికల బరిలో ఉండాలని నిర్ణయం

తీసుకున్నాయి. దీంతో మహారాష్ట్ర అసెంబ్లీ ఎన్నికలు రసవత్తరంగా మారనున్నాయి. జాతీయ రాజకీయాల్లో చక్రం తిప్పాలని భావించిన బీఆర్ఎస్ అధినేత కేసీఆర్.. తెలంగాణ రాష్ట్ర సమితి పేరును భారత రాష్ట్ర సమితిగా మార్చారు. ఆ తర్వాత జరిగిన రాష్ట్ర అసెంబ్లీ ఎన్నికల్లో బీఆర్ఎస్ అధికారం కోల్పోవడంతో ఇక జాతీయ రాజకీయాలపై ఏ మాత్రం ఛోకన్ పెట్టడం లేదని టాక్. మహారాష్ట్ర పై కేసీఆర్ అత్యంత



ప్రాధాన్యత ఇచ్చి ఆ రాష్ట్రంలోని అన్ని నియోజకవర్గాల్లో పోటీ చేస్తామని ఏర్పాట్లు కూడా చేశారు. రైతు సమస్యలే ప్రధాన అజెండాగా ప్రస్తావిస్తూ రైతు సంఘాలను ఏకతాటిపైకి తెచ్చారు. గతంలో గులాబీ పార్టీ మహారాష్ట్రలోని 288 అసెంబ్లీ నియోజకవర్గాల్లో సభ్యత్వ సమేదం చేపట్టింది. నెల రోజుల పాటు జరిగిన ఈ సభ్యత్వ సమేదం కార్యక్రమంలో దాదాపు 20 లక్షల మంది గులాబీ పార్టీలో చేరారు. ఆ తర్వాత తెలంగాణలో జరిగిన అసెంబ్లీ ఎన్నికల్లో బీఆర్ఎస్ ఓటమిపాలైంది. మూడోసారి అధికారంలోకి వస్తామని భావించినా.. అధికారం దక్కనివడంతో కేసీఆర్ జాతీయ రాజకీయాలవైపు చూడటం లేదట. దాదాపు ఏడాదిన్నర పాటు మహారాష్ట్ర రాజకీయాల్లో హల్ చేసిన మహా గులాబీ నేతలు.. కేసీఆర్ నిర్ణయంతో ఒక్కసారిగా

సైలెంట్ అయ్యారు. అసెంబ్లీ ఎన్నికల నాటికి కేసీఆర్.. మహారాష్ట్ర అసెంబ్లీ ఎన్నికల్లో పోటీపై నిర్ణయం తీసుకుంటారని భావించినా వారికి నిరాశే ఎదురైంది. బీఆర్ఎస్ లో చేరిన ఎంతో మంది వివిధ పార్టీల నేతల్లో కొందరు ప్రధాన రాజకీయ పార్టీల్లో చేరిపోగా, మరికొందరు ఒకటిగా చేరి మహారాష్ట్ర రాజ్యసమితి పేరుతో పోటీ చేయాలని నిర్ణయం తీసుకున్నట్లు టాక్ వినిపిస్తోంది. అదే విధంగా మహా రాజకీయాల్లో రైతు సంఘాల పాత్ర కీలకం కావడంతో రైతు సంఘాల నేతలంతా మహారాష్ట్ర పరివర్తన్ ఫ్రంట్ పేరుతో ఒక్కటయ్యారు. ఫ్రంట్ లో కీలక పాత్ర పోషిస్తూనే 80 నియోజకవర్గాల్లో మహారాష్ట్ర రాజ్యసమితి అభ్యర్థులు ఎన్నికల బరిలో ఉండాలన్న లక్ష్యంగా అడుగులు వేస్తున్నారు.

సంపాదకీయం

ప్రభాత సమీచారం
తెలంగాణ తెలుగు దినపత్రిక

అక్కడ శాంతిభద్రతలు భేష్ భారత్ కంటే బెటర్ గా 78 దేశాలు!

ప్రస్తుతం ప్రపంచ వ్యాప్తంగా పలు దేశాల్లో భారీ యుద్ధాలు జరుగుతున్నాయి. 2022లో మొదలైన రష్యా - ఉక్రెయిన్ వార్ అవిరామంగా కొనసాగుతూనే ఉంది. ఇప్పుడు ఈ యుద్ధంలోకి రష్యా తరుపున ఉత్తర కొరియా కూడా ఎంట్రి ఇచ్చింది. ఇక ఇజ్రాయెల్ - హమాస్ లతో మొదలైన యుద్ధం నేడు ఇరాన్ వరకూ వ్యాపించింది. ఈ క్రమంలో ఇప్పటికే గాజా అల్లకల్లోలమవ్వగా, ఇప్పుడు లెబనాన్ పరిస్థితి అదే అని అంటున్నారు. ఇలా పశ్చిమాసియాలో తీవ్ర భయానక వాతావరణ నెలకొంది. మూడో ప్రపంచ యుద్ధమాటలు కూడా వినిపిస్తున్నాయి. ఈ సమయంలో... శాంతిభద్రతల విషయంలో బెస్ట్ గా ఉంటూ ప్రశాంతంగా ఉండే దేశాల జాబితా తాజాగా విడుదలైంది. అవును... ప్రపంచ వ్యాప్తంగా లా అండ్ ఆర్డర్ లో బెస్ట్ ప్లేస్ లో పలు దేశాలు ఉన్నాయి. ఈ సందర్భంగా 142 దేశాలకు ర్యాంకులు ఇచ్చారు. ఈ సమయంలో ఆయా దేశాలకు ర్యాంకులు ఇవ్వడానికి వరల్డ్ జస్టిస్ ప్రాజెక్ట్ రూల్ ఆఫ్ లా ఇండెక్స్ లోని ఎనిమిది అంశాలను పరిగణలోకి తీసుకుంటారు. ఈ క్రమంలోనే ర్యాంకులను నిర్ధారిస్తారు. ఇందులో భాగంగా... బహిరంగ ప్రభుత్వాన్ని కలిగి ఉండటం, ప్రభుత్వ అధికారంపై స్వాభావిక తనిఖీలను నిర్వహించడం, అవినీతి లేకపోవడం, ప్రాథమిక హక్కులను నిర్ధారించడం, ఆర్డర్ - భద్రతకు మద్దతు ఇవ్వడం, నిబంధనలను అమలు చేయడం, పౌర న్యాయాన్ని నిర్వహించడం, నేర న్యాయాన్ని సమర్థించడం వంటి అంశాలు ఉంటాయి. ఈ నేపథ్యంలో తాజాగా వరల్డ్ జస్టిస్ ప్రాజెక్ట్ రూపొందించిన సూచీ ప్రకారం ఈ జాబితాలో డెన్మార్క్ అగ్రస్థానంలో ఉంది. ఆ తర్వాత స్థానాల్లో నార్వే, మూడో స్థానంలో ఫిన్లాండ్ ఉన్నాయి. ఇక అగ్రరాజ్యం అమెరికా ఈ జాబితాలో 26వ ర్యాంక్ దక్కించుకోగా యునైటెడ్ కింగ్ డమ్ 15 స్థానంలో యూఎస్ కంటే బెటర్ గా ఉంది.

ఇదే సమయంలో ఈ జాబితాలో భారతదేశం ర్యాంకు 79గా ఉండగా.. దాయాదీ దేశం పాకిస్తాన్ 129వ స్థానంలో ఉంది. ఇక అన్నింటికంటే చివరిగా 142వ స్థానంలో వెనిజులా ఉందని ఈ నివేదిక తెలిపింది.

వరల్డ్ జస్టిస్ ప్రాజెక్ట్ లో టాప్ 10 దేశాలు!: డెన్మార్క్, నార్వే, ఫిన్లాండ్, స్వీడన్, జర్మనీ, న్యూజిలాండ్, లగ్జెంబర్గ్, నెదర్లాండ్స్, ఐర్లాండ్, ఎస్టోనియా

పట్టభద్రులూ మేల్కొండి



కరీంనగర్ : ఉమ్మడి కరీంనగర్ జిల్లా వ్యాప్తంగా పట్టభద్రులూ, ఉపాధ్యాయ మండలి ఎన్నికల ప్రచార సందడి రోజురోజుకూ పెరుగుతోంది. టికెట్ ఆశిస్తున్న అభ్యర్థులు క్షేత్రస్థాయిలో ప్రచారం ముమ్మరం చేశారు. పట్టభద్రులను, ఉపాధ్యాయులను కలుస్తూ.. ఓటరుగా నమోదు చేసుకోవాలని సూచిస్తున్నారు. కానీ ఓటరు నమోదు ప్రక్రియ మాత్రం నత్తనడకన సాగుతోంది. దరఖాస్తు స్వీకరణకు సవంబరు 6వ తేదీ వరకు గడువు ఉండటంతో 13 రోజులే మిగిలి ఉంది. ఇకనైనా అర్హులైన పట్టభద్రులు, ఉపాధ్యాయులు నమోదుకు కదలాల్సిన అవసరముంది. నమోదు కేంద్రాలు వెలవెల..జిల్లాలోని అన్ని తహసీల్దార్, ఆర్డీవో కార్యాలయాల్లో ఓటరు నమోదు కేంద్రాలను ఏర్పాటు చేశారు. ప్రత్యేక అధికారిని నియమించి దరఖాస్తులను అందుబాటులో ఉంచారు. అయినా ఆదరణ అంతంతా మాత్రంగానే ఉంటోంది. దీపావళి పండగ ఆనంతరం నమోదు ప్రక్రియ వేగం ప్రజాకోసమని అధికారులు ఆశాభావం వ్యక్తం చేస్తున్నారు. ఉపాధ్యాయుల్లోనూ స్పందన అంతంత.. సాధారణంగా ఉపాధ్యాయ, అధ్యాపక వృత్తిలో కొనసాగే వారు నమోదులో ముందుంటారని ఎవరైనా భావిస్తుంటారు. ఉపాధ్యాయ ఎమ్మెల్యే ఎన్నికలకు ఓటరు నమోదు విషయంలో మాత్రం ఆ వర్గాలు

ఆసక్తి చూపడంలేదని తాజా గణాంకాలను చూస్తే తెలుస్తోంది. ఉపాధ్యాయ సంఘాల బాధ్యులు పాఠశాలలకు వెళ్లి స్వచ్ఛందంగా నమోదు పత్రాలు అందజేసినా పరిస్థితిలో మార్పు కనిపించడంలేదు. మండలి ఎన్నికల్లో ఓటు వేయాలంటే కొత్తగా అర్హులందరూ దరఖాస్తు నమర్చించాలి. ఇప్పటివరకు ఉమ్మడి కరీంనగర్ జిల్లాలో ఉపాధ్యాయులు 1761, పట్టభద్రులు 66,743 ఓటర్లుగా నమోదు చేసుకున్నారు. ఓటరుగా ఎవరు నమోదు చేసుకోవచ్చు.. పట్టభద్రులు ఓటు నమోదు (ఫారం-18 చేసుకోవాలంటే) 2021 అక్టోబరు 31 వరకు డిగ్రీ పూర్తి చేసి ఉండాలి. ఉపాధ్యాయులు, అధ్యాపకులైతే 2018 నవంబరు వరకు మూడేళ్లకు తగ్గకుండా ఉన్నత పాఠశాల, కళాశాల స్థాయి విద్యాసంస్థల్లో పని చేసి ఉండాలి. వారు ఫారం-19తో ఓటరు నమోదు చేసుకునే వీలుంటుంది. చరవాణిలోనూ.. ఉన్న చోట నుంచే ఓటరు నమోదు చేసుకునే అవకాశం సైతం ఎన్నికల కమిషన్ కల్పించింది. అందుకు %www. ceotelangana.nic.in% వెబ్ సైట్ ను ప్రవేశపెట్టింది. పట్టభద్రులు ఫారం-18, ఉపాధ్యాయులైతే ఫారం-19 దరఖాస్తును పూరించి గెజిటెడ్ అధికారి ధ్రువీకరించిన డిగ్రీ ప్రొవిజన్, ఆధార్, ఓటరు ఐడీ పత్రాలతోపాటు ఫోటోను ఆన్లైన్లో అప్లోడ్ చేస్తే మీరు ఓటరుగా నమోదైనట్లే.

కేంద్రాలు ప్రారంభం.. తూకార్ల జాప్యం



సిరిసిల్ల : జిల్లాలో వానాకాలం ధాన్యం కొనుగోళ్లు ఆలస్యం కానున్నాయి. ఈ నెల మొదటి వారంలోనే ముస్తాబాద్, చంద్రగిరి, ఎల్లారెడ్డిపేట మండలాల్లో వరి కోతలు ప్రారంభమయ్యాయి. రెండ్రోజులుగా రాత్రి ఉష్ణోగ్రతలు తగ్గుతున్నాయి. చలి తీవ్రత పెరుగుతోంది. ఇలాంటి పరిస్థితుల్లో ధాన్యం ఎంత ఆరబెట్టినా తేమశాతం 17కు రావడం కష్టంగా ఉంటుంది. దీనికోసం కొనుగోళ్లు ప్రారంభం కాకపోతే ధాన్యం ఆరబోసుకునేందుకు గ్రామాల్లో స్థలాలు దొరకని పరిస్థితి ఏర్పడుతుంది. జిల్లాలో అత్యధికంగా 1.56 లక్షల ఎకరాల్లో వరి సాగింది. సన్నాలు, దొడ్డు రకాలు కలిపి 4.37 లక్షల మెట్రిక్ టన్నుల ధాన్యం దిగుబడి వస్తుందని అధికారులు అంచనా వేశారు. పౌరసరఫరాలశాఖ సేకరణ లక్ష్యం 3 లక్షల మెట్రిక్ టన్నులు. దీనిలో అక్టోబరులో 25 వేల మెట్రిక్ టన్నుల ధాన్యం కొనుగోలు చేయాలి. ముందుగా కోతలు పూర్తి చేసుకున్న సన్న ధాన్యాన్ని మిల్లర్లు నేరుగా గ్రామాల్లోనే కొనుగోలు చేస్తున్నారు. జిల్లాలో గురువారం నాటికి 102 కేంద్రాలు ప్రారంభించారు. వాటిలో ఎక్కువ తూకాలు జరగడం లేదు. తేమశాతం వచ్చే వరకు ధాన్యం ఆరబోస్తూ.. సాయంత్రం కుప్పలు పోస్తున్నారు. జిల్లాలో మిల్లల సామర్థ్యం వారీగా ధాన్యం కేటాయింపుల పూర్తయ్యాయి. అలాగే కొనుగోలు కేంద్రాల నుంచి ధాన్యం తరలింపునకు లారీలకు టెండర్లు కూడా జరిగాయి. ధాన్యం టెస్ట్ మిల్లింగ్, సీఎంఆర్ నిబంధనలు, పాత మిల్లింగ్ బకాయిల చెల్లింపు, కొత్త ధరల అమలు తదితర అంశాలపై ప్రభుత్వం నుంచి స్పష్టమైన ఆదేశాలు రావాలని ఇటీవల మిల్లర్లు అదనపు కలెక్టర్ ఖీమ్బానాయక్ ను కలిసి వివరిత పత్రం అందించారు. దీనిపై రాష్ట్ర స్థాయిలో ఇప్పటికే రెండుసార్లు సమావేశాలు కూడా జరిగాయి. కానీ వారి డిమాండ్లపై స్పష్టత రాలేదు. పౌరసరఫరాలశాఖ దొడ్డు ధాన్యం మిల్లర్లకు కేటాయించి, సన్నాలను

వ్యవసాయశాఖ గోదాంలో నిల్వ చేయాలని ప్రణాళికలు రూపొందించింది. దీనికోసం గన్నీ సంచలకు ప్రత్యేక ముద్రలు వేయడం, వీటిని కుట్టేందుకు ప్రత్యేక ధారాన్ని ఉపయోగించనున్నారు. గోదాంల కేటాయింపుపై వ్యవసాయశాఖ సూత్రప్రాయంగా అంగీకరించినా ఎలాంటి ధ్రువీకరణ మాత్రం ఇవ్వలేదు. ఇటు మిల్లర్లు ముందుకు రాకపోవడం, అటు గోదాంల కేటాయింపులపై స్పష్టత లేక తూకార్ల జాప్యం జరుగుతున్నట్లు పౌరసరఫరాలశాఖ వర్గాల సమాచారం. ఆరబెట్టడం.. కుప్పలు పోయడం నాకున్న మూడు ఎకరాల్లో వరిసాగు చేశాను. పది రోజుల క్రితమే కోతలు పూర్తి చేసుకుని నాంపల్లి పీఏసీఎస్ కేంద్రానికి తీసుకొచ్చాను. ఉదయం కేంద్రానికి వచ్చి కుప్పలుగా ఉన్న ధాన్యాన్ని ఆరబెడుతున్నాను. ధాన్యంపై మంచు పడుతుందని సాయంత్రానికి కుప్పలుగా పోస్తున్నాను. ఇప్పటికీ అధికారులు కేంద్రాన్ని ప్రారంభించలేదు. కిషన్, వేములవాడ స్థలాలకు ఇబ్బంది కొనుగోలు కేంద్రానికి ధాన్యం తీసుకొచ్చి పది రోజులు అవుతోంది. ధాన్యం ఆరబెట్టాక సాయంత్రం వచ్చి తేమచూడాల్సిన పీఏసీఎస్ సిబ్బంది ఉదయం వచ్చి చూస్తున్నారు. చలిలో ఉదయం తేమ ఎలా వస్తుందని ప్రశ్నిస్తే సమాధానం ఇవ్వడం లేదు. తేమశాతం చూసి వెంటనే కొనుగోలు చేస్తే స్థలాలకు ఇబ్బందులు ఉండవు. రవి, అనుపురం ఇబ్బందుల్లోకుండా చూస్తున్నాం మిల్లర్లకు సంబంధించిన కొన్ని డిమాండ్లు ఉన్నాయి. వాటిపై ప్రభుత్వం నుంచి స్పష్టత రావాల్సి ఉంది. దానికోసం వేచిచూస్తున్నాం. ఇప్పటికే కొనుగోలు కేంద్రాలను ప్రారంభిస్తున్నాం. రైతులకు ఎలాంటి ఇబ్బందుల్లోకుండా వసతులు సమకార్యాలని కేంద్రాల నిర్వాహకులకు సూచించాం. ఖీమ్బానాయక్, అదనపు కలెక్టర్

ఎంతకూ పూర్తికాని నిజాం కాలం నాటి ముంతకబేల తర్జుమా

హైదరాబాద్ : దేవాలయాల భూముల వివాదాల సంఖ్య నానాటికీ పెరుగుతోంది. సకలీ పత్రాలు సృష్టిస్తున్న కట్టాకోరులు రూ.కోట్ల భూములను చేజిక్కించుకోవాలని చూస్తున్నారు. ఈ భూములు రాజధాని పరిధిలోనే అత్యధికంగా ఉన్నాయి. సికింద్రాబాద్, హైదరాబాద్ డివిజన్ కు సంబంధించి గోత్రనామాలు, ఫౌండర్ శ్రీశ్రీలు, తక్కువ విస్తీర్ణంలోని భూవివాదాలు ఉండగా రంగారెడ్డి జిల్లాలో ఎక్కువ ఉన్నాయి. తీటుగాళ్లు సకలీ పత్రాలు సృష్టిస్తున్నారు. వివాదాలు ట్రైబ్యునల్ లు, కోర్టుల వరకు వెళ్లడంతో కీలక సాక్ష్యాలుగా నిలిచే నిజాం కాలం ముంతకబేల రికార్డులు అవసరమవుతున్నాయి. వందల ఏళ్లనాటి పత్రాలు కావడంతో వాటిని గుర్తించడానికి తలలు పట్టుకుంటున్నారు. గుర్తించినా శిథిలావస్థలో ఉన్నాయి. దీంతో లోకాయుక్త ఆదేశాలతో ఉర్దూలో ఉన్న ముంతకబేల రికార్డులను ఆంగ్లంలోకి అనువాదించే ప్రక్రియ మొదలుపెట్టింది. అవి పూర్తి కావడం లేదు. రూ.వేల కోట్ల భూములు వివాదాల్లో...రాజధాని పరిధిలో కొందరు ఈవోలకు ఆలయాల భూముల వివాదాలపై అవగాహన లేదు. దీంతో అనేక కేసులు వీగిపోతున్నాయి. భూముల సరిహద్దులపై అవగాహన లేకపోవడం, ఏళ్ల క్రితం నమోదైన కేసులు కావడం, ఒకే ఆలయానికి చెందిన భూములపై వేర్వేరు వివాదాలు ఉండటంతో విచారణ సమయంలో గందరగోళానికి గురవుతున్నారు.

పరివర్తన పేరుతో ఇదేం ప్రవర్తన?

హైదరాబాద్ : మద్యం, మత్తు పదార్థాల వ్యవసం నుంచి బయటపడేస్తామంటూ నగరంలోని కొన్ని రిహాబిలేషన్ (పునరావాస) సెంటర్లు, వ్యవస విముక్తి కేంద్రాలు దారుణాలకు పాల్పడుతున్నాయి. మార్పు పేరుతో బాధితులను తాళ్లతో కట్టేసి బెల్టు, కర్రలతో కొడుతూ చిత్రహింసలు పెడుతున్నాయి. ఆహారం పెట్టకుండా నరకం చూపిస్తున్నాయి. అప్పటికే వ్యవసాల బారినపడి తీవ్ర అనారోగ్యంతో బాధపడుతున్న బాధితులు దెబ్బలకు తాళలేక ప్రాణాలు వదిలేస్తున్నారు. తాజాగా జవహర్ నగర్ పోలీస్ స్టేషన్ పరిధిలోని దమ్మాయిగూడలోని ఓ పునరావాస కేంద్రంలో చేరిన బాధితుడిని బెల్టుతో కొట్టడంతో అతను మరణించడం చర్చనీయాంశంగా మారింది. గతంలో కీసర పోలీస్ స్టేషన్ పరిధిలోని ఓ కేంద్రంలో చేర్పించిన బాధితుడు మరణించడం, ఒంటిమీద దెబ్బలు ఉండడం కలకలం రేపింది. ఇలాంటి ఘటనలు వెలుగు చూసినప్పుడు వ్యవస విముక్తి పేరుతో నిర్వాహకులు చేసే దారుణాలు బయటపడుతున్నాయి. నిబంధనలకు విరుద్ధంగా వందలాది కేంద్రాలు న్నాయి.

కఠిన నిబంధనలున్నా.. : ఈ కేంద్రాలు స్థాంపులు, రిజిస్ట్రేషన్ శాఖలో సాఫెటీ చట్టం కింద నమోదవ్వాలి. కేవలం ఆదాయం కోసం కాకుండా మానసిక పరివర్తన కోసం నిర్వహించే స్వచ్ఛంద సంస్థలా కొనసాగించాలి. : బాధితుల్లో పరివర్తన తెచ్చేందుకు ప్రాథమికంగా 30 రోజుల కింద చేర్చుకోవచ్చు. అవసరమైతే దీన్ని 60 రోజులకు పెంచొచ్చు బాధితుడి, మానసిక పరిస్థితి ఆధారంగా చికిత్స అందించాలి. నిపుణులతో కౌన్సలింగ్ ఇస్తుండాలి. బాధితులతో స్నేహపూర్వకంగా మెలగాలి. కుటుంబసభ్యులు పట్టించుకోక..

మత్తుకు బానిసగా మారిన వారి కుటుంబ సభ్యులు క్షణికావేశంతో తీసుకుంటున్న నిర్ణయాలు బాధితులకు శాపంగా మారుతున్నాయి. వారిని పునరావాస కేంద్రాల్లో వదిలేసి కొన్ని నెలలపాటు పరామర్శించడం లేదు. ఇదే అవకాశంగా నిర్వాహకులు బాధితులకు నరకాన్ని చూపిస్తున్నారు. కొన్నిసార్లు మత్తుమంది ఇచ్చి వాహనాల్లో ఇంటి నుంచి తీసుకెళ్లి బంధిస్తున్నారు. అసభ్య పదజాలంతో దూషిస్తూ రోజుల తరబడి



వేధిస్తున్నారు. దబ్బు కోసం.. వాస్తవానికి వ్యవస విముక్తి కేంద్రాల నిర్వహణ పరిమితి అయిదేళ్లు అయినా కొన్ని అనుమతి లేకుండా అడ్డగోలుగా కొనసాగుతున్నాయి. తాజాగా దమ్మాయిగూడలో వ్యక్తి మరణించిన పునరావాస కేంద్రం లైసెన్సు గత ఏడాది జూన్ లోనే ముగిసినా యథేచ్ఛగా కొనసాగడమే ఇందుకు నిదర్శనం. : వ్యవసానికి అలవాటుపడిన బాధితులు పునరావాస కేంద్రంలో పరిస్థితులను జీర్ణించుకోలేరు. నిర్వాహకులు వారి మానసిక పరిస్థితిని వట్టించుకోకుండా చిత్రహింసకు గురిచేస్తున్నారు. మాట వినకపోయినా, ఆహారం తీసుకోకపోయినా కొట్టడం రివాజంగా మారింది. వీటిని నిర్వహిస్తూన్నట్లు స్థానిక మునిసిపాలిటీ నుంచి అనుమతితీసుకోవాల్సి ఉన్నా అలా జరగడం లేదు. నిపుణుల సమక్షంలో కౌన్సలింగ్ ఇవ్వాలి బాధితులకు నిపుణుల సమక్షంలో కౌన్సలింగ్ ఇవ్వాలి. శిక్షించడం సరికాదు. అవగాహన, పరిస్థితిని వివరిస్తూ వారి మానసిక పరిస్థితికి అనుగుణంగా అన్ని కోణాల్లో మార్పు తీసుకురావాలి. నైపుణ్యం లేనివారు నిర్వహించకుండా చూడాలి.దేవికరాణి, అమృత ఘోండేష్ వన్ వ్యవస్థాపకురాలు

మూసీ నిర్వాసితులకు 800 ఎకరాలు

హైదరాబాద్ : మూసీ నిర్వాసితులకు న్యాయం చేయడంపై ప్రభుత్వం కనరత్న చేస్తోంది. వారిని ఒప్పించాకే ఖాళీ చేయించేందుకు ఏర్పాట్లు చేయాలని సీఎం రేవంత్ రెడ్డి అధికారులకు స్పష్టం చేశారు. ఒక్కొక్కరికి 150-200 గజాల స్థలాన్ని ఇవ్వాలని సర్కార్ యోచిస్తోంది. పట్టుదలతో ప్రభుత్వం.. మూసీ పునరుజ్జీవం ప్రాజెక్టుపై ప్రభుత్వం పట్టుదలతో ఉంది. ఎలాగైనా సరే మొదలుపెట్టాలని చూస్తోంది. ఇందుకు మూసీ గర్భంలో ఉంటున్న వారితో పాటు 50 మీటర్ల బఫర్ జోన్ లోని వారిని అక్కడి నుంచి ఖాళీ చేయించాల్సి ఉంది. మూసీ గర్భంలో ఉన్న 1600 మందిలో మూడొంతుల మంది ఖాళీ చేసే ప్రభుత్వం ఇస్తున్న రెండు పడకల ఇళ్లలోకి వెళ్లడానికి అంగీకరించారు. ఇప్పటికే 250 మంది వెళ్లిపోయారు. బఫర్ జోన్ లోని వారు మాత్రం తమకు పూర్తిస్థాయి పరిహారం ఇవ్వాలని కోరుతున్నారు. ప్రభుత్వం ఇచ్చే మొత్తం చాలాదని ఖాళీ చేయడానికి ససేమిరా అంటున్నారు. మంత్రికి త్వరలో నివేదిక.. ఈ మొత్తం వ్యవహారంపై కొద్ది రోజుల కిందట మంత్రి పొంగులేటి శ్రీనివాసరెడ్డితో సీఎం చర్చించారు. బఫర్ జోన్ లోని నిర్వాసితులకు ఇళ్ల స్థలాలను కూడా ఇస్తేనే బాగుంటుందని చెప్పడంతో రేవంత్ రెడ్డి కూడా సూత్రప్రాయంగా అంగీకరించినట్లు చెబుతున్నారు. ఈ నేపథ్యంలోనే ఇళ్ల స్థలాలు కూడా ఇచ్చే విషయాన్ని పరిశీలిస్తున్నట్లు మంత్రి పొంగులేటి సియోల్ పర్యటనలో వెల్లడించారు. ఇందుకు 650 నుంచి 800 ఎకరాలు అవసరమని అధికారులు గుర్తించారు. ఇప్పుడు స్థలాలు ఎక్కుడున్నాయనే దానిపై అనేకషణ మొదలు పెట్టారు. ఓఆర్ఆర్ సమీపంలో ప్రభుత్వ భూములుండటంతో.. వాటి లెక్కలు తీస్తున్నారు. ఎక్కడ ఎన్ని ఎకరాలు ఉందో కొద్ది రోజుల్లోనే మంత్రికి నివేదిక సమర్పిస్తామని ఓ అధికారి తెలిపారు. రెండు, మూడుచోట్లైనా సేకరించి లేఅవుట్లు వేసి సకల సదుపాయాలు కల్పించాలని భావిస్తోంది. అక్కడ గజం 50 వేలకు బైబిడి ధర పలికే అవకాశం ఉండటంతో ఈ ప్రతిపాదనకు బఫర్ జోన్ లోని నిర్వాసితులు అంగీకరిస్తారని అనుకుంటున్నారు.

ఆగోని బియ్యం దండా

మెట్‌పల్లి : జిల్లాలో రేషన్ బియ్యం అక్రమ దండా జోరుగా సాగుతోంది. వినియోగదారుల నుంచి అక్రమార్కులు చౌకగా బియ్యం కొనుగోలు చేసి వాటిని ఇతరులకు ఎక్కువ ధరకు విక్రయిస్తూ సొమ్ము చేసుకుంటున్నారు. చౌకధరల దుకాణాల్లో బియ్యం పంపిణీ చేసే రోజుల్లోనే గ్రామాలు, పట్టణాల్లో ఇంటింటికీ తిరిగి కిలోకు రూ.12 నుంచి రూ.15 వరకు చెల్లించి కొనుగోలు చేస్తున్నారు. కొన్ని చోట్ల రేషన్ దుకాణాల వద్దే తీవ్ర వేస్తున్నారు. ఇలా సేకరించిన బియ్యాన్ని పెద్ద వాహనాల్లో ఇతర ప్రాంతాలకు అక్రమంగా రవాణా చేస్తున్నారు. అంతేకాకుండా కొన్ని చోట్ల నేరుగా చౌకధరల దుకాణాల నుంచే బియ్యం తరలిపోతున్నాయన్న ఆరోపణలున్నాయి. ఇటీవల పట్టణం బియ్యం సంచలను పరిశీలిస్తే ఎంఎల్ఎస్ పాయింట్ల నుంచి రేషన్ దుకాణాలకు బియ్యాన్ని తీసుకెళ్లే గోస సంచలు ఉండడం గమనార్హం. మెట్‌పల్లి సర్కిల్ పోలీసులు ఇటీవల కాలంలోనే సుమారు 190 క్వింటాళ్ల రేషన్ బియ్యాన్ని పట్టుకొని నాలుగు ద్విచక్ర వాహనాలు, అయిదు నాలుగు చక్రాల వాహనాలను సీజ్ చేయడంతో పాటు తొమ్మిది మంది వ్యక్తులపై కేసులు నమోదు చేయడం అక్రమ పీడీఎస్ బియ్యం దండా ఎక్కువగా కొనసాగుతుందనే ఆరోపణలకు బలం చేకూరుస్తుంది.

తరలి పోతుందిలా..!

కిలోల చొప్పున సేకరించి క్వింటాళ్లుగా పోగు చేస్తున్న రేషన్ బియ్యం వివిధ చోట్లకు తరలిపోతున్నాయి. కొందరు మిల్లర్లు అక్రమ రేషన్ బియ్యం దండాను ప్రోత్సహిస్తున్నారన్న ఆరోపణలు వ్యక్తమవుతుండగా, అగస్టు నెలలో కోరుట్లలోని ఓ రెస్‌మిల్లలో పీడీఎస్ బియ్యం స్వాధీనం చేసుకున్నారు. అలాగే రేషన్ బియ్యాన్ని కోళ్లదాణా కోసం పొట్టిఫావేలకు తరలిస్తున్నారు. బియ్యాన్ని నూకలుగా మార్చి కోళ్లదాణాగా వినియోగిస్తున్నట్లు తెలుస్తోంది. ఇటీవల పోలీసులు



ఇబ్రహీంపట్నం మండలంలోని రెండు పొట్టిఫావేలలో రేషన్ బియ్యాన్ని స్వాధీనం చేసుకున్నారు. మరికొందరు జిల్లా, రాష్ట్ర సరిహద్దులు దాటిస్తున్నారు.

చూసీచూడనట్లుగా..

రేషన్ బియ్యం దండా వ్యవహారంపై కొందరు అధికారులు చూసీచూడనట్లుగా వ్యవహరిస్తున్నారనే ఆరోపణలు వినిపిస్తున్నాయి. వివిధ మార్గాల ద్వారా అక్రమంగా రవాణా చేస్తున్నా చెక్‌పోస్టులు లేకపోవడంతో అడ్డు అడుపు లేకుండా పోతోంది. ఇటీవల కేవలం పోలీసు అధికారులు మాత్రమే దాడులు జరిపి అక్రమ బియ్యాన్ని పట్టుకున్నారు. రెవెన్యూ, ఎన్‌ఫోర్స్‌మెంట్, టాన్స్‌ఫోర్స్ విభాగాలు నిఘా పెడితే అక్రమ రేషన్ బియ్యం దండాను అరికట్టవచ్చని ప్రజలు పేర్కొంటున్నారు.

పోలీసుల దాడులు ఇలా..

కోరుట్లలోని బాలాజీ రోడ్డులో ఉన్న ఓ రెస్‌మిల్లలో అక్రమంగా నిల్వ ఉంచిన 352.2 క్వింటాళ్ల పీడీఎస్ బియ్యాన్ని సీసీఎస్ పోలీసులు పట్టుకున్నారు.

సెప్టెంబర్ 11న మెట్‌పల్లి మండలం వేంపేట నుంచి ఆర్కూర్ వైపు టాటా మ్యాజిక్ వాహనంలో తరలిస్తున్న 20 క్వింటాళ్ల పీడీఎస్ బియ్యాన్ని పట్టణంలోని కొత్తబస్టాండ్ వద్ద పోలీసులు పట్టుకున్నారు.? ఇబ్రహీంపట్నం మండలం వేములకర్లలో రెండు పొట్టిఫావేలలో నిల్వ ఉంచిన 125 క్వింటాళ్ల పీడీఎస్ బియ్యాన్ని పోలీసులు స్వాధీనం చేసుకున్నారు.

మెట్‌పల్లి మండలం జగ్గసాగర్‌లో శివారులో సెప్టెంబర్ 12న వాహనంలో అక్రమంగా తరలిస్తున్న 30 క్వింటాళ్ల పీడీఎస్ బియ్యాన్ని పోలీసులు పట్టుకున్నారు.

మెట్‌పల్లి మండలం జగ్గసాగర్‌తో పాటు చుట్టుపక్కల గ్రామాల్లో కొనుగోలు చేసిన రేషన్ బియ్యాన్ని మహారాష్ట్రకు ఆటోలో తరలిస్తుండగా, అక్టోబర్ 9న జగ్గసాగర్ శివారులో 24 క్వింటాళ్ల బియ్యాన్ని పోలీసులు స్వాధీనం చేసుకున్నారు.

మెట్‌పల్లి ఎంఎల్ఎస్ పాయింట్‌లో ఉన్న ఈ బియ్యం వివిధ చోట్ల పట్టుబడ్డవి. గత జూలైలో 132.10 క్వింటాళ్లు, ఆగస్టులో 282 క్వింటాళ్ల పట్టుబడ్డ బియ్యాన్ని వేలం వేశారు. సెప్టెంబర్‌లో సుమారు 163 క్వింటాళ్ల బియ్యం పట్టుబడగా, ఇక్కడ నిల్వ చేశారు. అక్టోబర్‌లో ఇప్పటి వరకు 24 క్వింటాళ్లు పట్టుబడ్డాయి. మొత్తంగా ఇక్కడ ఇంకా 265.90 క్వింటాళ్ల పట్టుబడ్డ బియ్యం ఉన్నాయి. ఇవి కేవలం దాడుల్లో పట్టుబడ్డవి మాత్రమే. ఈ లేక్సన్ ఇంకా అడ్డదారుల్లో రేషన్ బియ్యం ఎంత తరలిపోతుందో అర్థం చేసుకోవచ్చని పలువురు ఆరోపిస్తున్నారు. నిఘా పెడుతున్నాం

రేషన్ బియ్యం అక్రమ రవాణాపై నిఘా పెడుతున్నాము. మెట్‌పల్లి పోలీస్ సర్కిల్ పరిధిలో పలుచోట్ల దాడులు చేసి సుమారు 400 క్వింటాళ్ల రేషన్ బియ్యం పట్టుకొని సంబంధిత అధికారులకు అప్పగించాము. తరలించేందుకు ఉపయోగించిన వాహనాలను కోర్టుకు అప్పగించాము. ప్రతి నెల 1 నుంచి 15 వరకు ఎక్కువగా అక్రమ రవాణా సాగుతుందని గుర్తించి పోలీస్ సిబ్బందితో నిత్యం నిఘా ఉంచుతున్నాము. గతంలో కంటే కొంత వరకు అక్రమ రవాణాను నియంత్రించాము. ఒకసారి పట్టుబడ్డ వారు మరోసారి పట్టుబడితే రూ.5 లక్షల ఫూచికత్తుపై బైందోవర్ చేయడానికి చర్యలు తీసుకుంటాము. నిరంజన్‌రెడ్డి, మెట్‌పల్లి సీఐ

గిరిజన మ్యూజియానికి దారేది..?

భీద్రాచలం : భీద్రాచలం జిల్లాలోని గిరిజన మ్యూజియాన్ని విస్తరించి మరింత ప్రాచూర్యం కల్పించాలని ఉన్నతాధికారులు నిర్ణయించినప్పటికీ లోపాలు స్పష్టంగా కనిపిస్తున్నాయి. జిల్లాడివి మాధంట్ గేట్ వద్ద అందరికీ తెలిసేలా పెద్ద బోర్డు ఏర్పాటు చేశారు. గతంలో ఇటుగలండా రాకపోకలు సాగేవి. ఆకతాయిలు రాత్రిపాట ఇలాంటి ద్వారాల గుండా లోపలికి ప్రవేశిస్తున్నారనే కారణంతో గేటును మూసేశారు. దీన్ని తెరిస్తే సులువుగా మ్యూజియానికి వెళ్లవచ్చు. దీనికి సమీపంలోని విద్యా వనరుల విభాగం వద్ద ఉన్న ద్వారాన్ని ఇలాగే మూసేశారు. పర్యటకులైనా, ఇక్కడికి అవసరం కోసం వచ్చే గిరిజనలైనా జిల్లాడివి కార్యాలయం ప్రధాన ద్వారం గుండానే రాకపోకలు సాగించాల్సి వస్తోంది.

దీన్ని గుర్తించి మ్యూజియం వద్ద ఉన్న గేట్లను వినియోగంలోకి తీసుకొస్తే యాత్రికులకు సులభంగా ఉంటుంది. ఇదే క్రమంలో చాన్సెల్లర్ క్రితం నిర్మించిన ప్రహరీ వక్రన రహదారి ఎత్తుగా ఉండటంతో సులభంగా గోడ దాకి జిల్లాడివి ప్రాంగణంలోకి వెళ్లవచ్చు. గేట్లు తెరిచి గోడ ఎత్తు పెంచి సెక్యూరిటీ గార్డులను నియమించాలని పలువురు కోరుతున్నారు. ఈ అంశంపై సంబంధిత అధికారులుతో మాట్లాడుతూ త్వరలోనే గేట్లను తెరిచి మ్యూజియానికి సులువుగా చేరుకునేలా చేస్తామని తెలిపారు.

దళారుల చేతిలో పత్తి రైతుల 'దగ్గా'



వేములవాడ : పత్తి రైతులు గ్రామాల్లో దళారుల చేతిలో మోసాలకు గురవుతున్నారు. ఇప్పటికే మొదటి దశా పత్తి సేకరణ చేసిన రైతుల నుంచి దళారులు కొనుగోలు చేస్తున్నారు. గ్రామాల్లో కాంటాలు పెట్టి మార్కెట్ ధర కంటే తక్కువ ధరకు కొనుగోలు చేస్తూ దోచుకుంటున్నారు.

జిల్లాలో ఈ ఏడాది 42,390 ఎకరాల్లో రైతులు పత్తి పంటను సాగు చేయగా 30,028 మెట్రిక్ టన్నుల పత్తి దిగుబడి వస్తుందని అధికారులు అంచనా వేశారు. ఇప్పటికే జిల్లాలో పత్తి సేకరణ ఊపందుకుంది. ఇప్పటికే జిల్లాలోని చాలా గ్రామాల్లో రైతుల వద్ద దళారులు తక్కువ ధరకు భారీ ఎత్తున పత్తి కొనుగోలు చేస్తూ ఆదిలాబాద్, వరంగల్ ప్రాంతాల్లోని జిన్నింగ్ మిల్లులకు తరలిస్తున్నారు. సీసీఐ కేంద్రాల ఏర్పాటుతోనే ప్రయోజనం

భారత పత్తి సంస్థ (సీసీఐ) కొనుగోలు కేంద్రాలను ఇంకా జిల్లాలో ప్రారంభించకపోవడంతో దళారులకు కలిసిస్తుంది. ఇదే అదనుగా పత్తి రైతుల వద్ద తక్కువ ధరకు కొనుగోలు చేస్తున్నారు. సీసీఐ కొనుగోలు కేంద్రాలు ఏర్పాటు చేస్తేనే రైతులకు ప్రయోజనం కలగనున్నది. జిల్లాలో సుద్దాల, నాంపల్లి, సంకెపల్లి, గల్లపల్లి, తాళ్లపల్లి ఐదు జిన్నింగ్ మిల్లుల్లో సీసీఐ కొనుగోలు కేంద్రాలు ఏర్పాటుకు ప్రతిపాదించినప్పటికీ ఇంకా ప్రారంభం కాలేదు. దీంతో రైతులు దళారులకు విక్రయించి నష్టపోతున్నారు. 8 నుంచి 12 శాతం తేమతో ఉన్న పత్తికి సీసీఐ క్వింటాల్‌కు రూ.7,521 నుంచి రూ.7,421 వరకు పింజ పొడవును బట్టి ధరను చెల్లిస్తుంది. గ్రామాల్లో దళారులు తేమ శాతం ఎక్కువ ఉందని చెప్పి రూ.6 వేల నుంచి రూ.6,200లకే కొంటున్నారు. పత్తి

పెరుగుతున్న భూ వివాదాలు



మల్వాల : కొండగట్టు ప్రాంతంలో ఘాట్‌రోడ్డు పక్కన నిర్మించిన దుకాణ భవన సముదాయంలోని గదులను ఓ స్థిరాస్తి వ్యాపారి ఒక్కో గదిని రూ.5 లక్షల వరకు ఒకరికి తెలియకుండా మరొకరికి విక్రయించినట్లు పలువురు బాధితులు మల్వాల రాణాలో ఫిర్యాదు చేయగా పోలీసులు కేసు నమోదు చేశారు. కొండగట్టుకు చెందిన మరో వ్యక్తి తనకు చెందిన ఓ ప్లాన్‌ను ముగ్గురు వ్యక్తుల పేర విక్రయించడంతో పోలీసులు సదరు వ్యక్తిపై మోసం కేసు నమోదు చేశారు. ఈ విధంగా కొండగట్టు ప్రాంతంలో పలువురు వ్యక్తులు అక్రమంగా భూములు రిజిస్ట్రేషన్ చేసుకున్నట్లు బాధితులు పోలీసులకు ఫిర్యాదు చేసిన సంఘటనలు అనేకం ఉన్నాయి.

జగిత్యాల జిల్లాలో భూవివాదాలు విప్లువిడిగా పెరుగుతున్నాయి. కొందరు స్థిరాస్తి వ్యాపారులు, దళారుల మాయాజాలంతో భూముల ధరలు ఆకాశాన్నంటడంతో చాలా ఏళ్ల కిందట విక్రయించిన భూములను తాము విక్రయించలేదని పేర్కొంటూ కొందరు వ్యక్తులు గొడవలకు దిగుతున్నారు. జగిత్యాల-కరీంనగర్ జాతీయ రహదారికి అనుకొని ఉన్న మల్వాల మండలంలోని ముత్తంపేట, కొండగట్టు, బల్లంతాపూర్, మల్వాల అడ్డరోడ్డు, నూకపల్లి, రాజారం తదితర గ్రామాలు పరిధిలోని భూములకు డిమాండు ఏర్పడటంతో కొందరు వ్యక్తులు తాము విక్రయించిన భూమిని మళ్లీ మరో వ్యక్తికి విక్రయించడంతో వివాదాలకు దారితీసింది. రాజకీయ నాయకులు కూడా భూముల ఆక్రమణ, అక్రమ రిజిస్ట్రేషన్‌తో మోసాలకు

విదేశీ కాలువ్.. స్పందన కరవ్!

ఖమ్మం : దుబాయ్‌లో డెలివరీ బాయ్‌గా పని చేయాలనుకునే ద్విచక్ర వాహన చోదకులు(బైక్ రైడర్లకు) చాలా డిమాండ్ ఉంది. పదో తరగతి విద్యార్హత, మూడేళ్ల డ్రైవింగ్ లైసెన్స్, పాస్‌పోర్టు ఉన్న 21 నుంచి 40 ఏళ్లలోపు వారు అర్హులు. ఖమ్మం జిల్లాలో ఆసక్తి ఉన్న వారి కోసం ఉపాధి కల్పన శాఖ ఖమ్మం మోడల్ కెరీర్ సెంటర్లో దరఖాస్తుల పరిశీలన కార్యక్రమం నిర్వహించింది. ఆశావహాలు వచ్చినప్పటికీ వీరిలో 9 మందికి మాత్రమే పాస్‌పోర్టులున్నాయి. ఇందులోనూ తుది పరిశీలన వరకు ఎందరు మిగులుతారో వేచి చూడాలి. ప్రభుత్వం టామెకామ్ సంస్థ ద్వారా విదేశాల్లో కొలువులను వెతికి, ఇక్కడి నుంచి వెళ్లేవారికోసం ఒట్టుదిట్టుమైన చర్యలు తీసుకుంటోంది. పూర్తి ప్రభుత్వ భద్రత, భరోసాతో అభ్యర్థులను విదేశీ కొలువులకు పంపుతున్నారు.

బైక్ రైడర్లు జిల్లాలో చాలామంది ఉన్నారు. ఆహార డెలివరీ సంస్థల్లో వందల మంది పని చేస్తున్నారు. ముందుగా అవగాహన కల్పించి ఉంటే విదేశీ కొలువులకు వచ్చే వారి సంఖ్య పెరిగిందనే చర్చ ఉంది. వచ్చిన అభ్యర్థుల్లో చాలామంది విదేశాల్లో ఇలాంటి అవకాశాలు ఉ

అత్యుత్తమ సేద్యపాయాలు.. మెరుగైన నిర్వహణ

గోదావరిఖని : విశాలమైన భవనాలు... ఎయిర్ కండిషనింగ్ తరగతి గదులు... మెరుగైన నిర్వహణ... తదితర అంశాలను పరిగణనలోకి తీసుకున్న వివిధ రాష్ట్రాలకు చెందిన విద్యార్థులు గోదావరిఖనిలోని ప్రభుత్వ వైద్య కళాశాలలో చేరేందుకు ఆసక్తి చూపుతున్నారు. తెలంగాణలోని వివిధ వైద్య కళాశాలల్లో చదువుతున్న కేరళకు చెందిన సుమారు 1500 మంది విద్యార్థులు 'తెలంగాణ-మల్లు' పేరిట ఏర్పాటు చేసుకున్న వాట్సప్ గ్రూపుల్లో ఆయా కళాశాలల్లోని వనతులు, విద్యారోధన తీరును వివరిస్తున్నారు. తాజాగా 2024-25 బ్యాచ్‌లోను కేరళకు చెందిన ఏడుగురు విద్యార్థులు చేరారు. ఉత్తరప్రదేశ్, జమ్మూకశ్మీర్ తదితర రాష్ట్రాల నుంచి సైతం విద్యార్థులు అధిక సంఖ్యలో చేరారు. గోదావరిఖనిలోని ప్రభుత్వ వైద్య కళాశాలలో ఎంబీబీఎస్‌లో 150 సీట్లు ఉండగా అందులో జాతీయ కోటాకు 22 సీట్లు కేటాయించారు. వివిధ రాష్ట్రాలకు చెందిన విద్యార్థులకు ఆయా రాష్ట్రాల్లోని ప్రముఖ కళాశాలల్లో సీట్లు వచ్చే అవకాశమున్నప్పటికీ గోదావరిఖనిలోని వైద్య కళాశాలలో చేరేందుకు ఆసక్తి చూపారు.

రాష్ట్రంలోని 28 ప్రభుత్వ వైద్య కళాశాలల్లో ప్రథమ ప్రాధాన్యతగా గోదావరిఖని వైద్య కళాశాలను ఎంకోవడం గమనార్హం. 2024-25 విద్యా సంవత్సరంలో గోదావరిఖనిలోని ప్రభుత్వ వైద్య కళాశాలలో చేరిన వివిధ రాష్ట్రాలకు చెందిన విద్యార్థులు 'స్కూన్‌టుడెంట్' పంచుకున్న అంశాలివీ...

సీనియర్ల సూచనలు...

ఇప్పటికే గోదావరిఖనిలోని ప్రభుత్వ వైద్య కళాశాలలో చదువుకుంటున్న కేరళకు చెందిన సీనియర్ల ద్వారా అనేక విషయాలు తెలుసుకున్నాం. తెలంగాణలోని వైద్య కళాశాలలో చదువుతున్న విద్యార్థులంతా ఒక వాట్సప్ గ్రూపు ఏర్పాటు చేసుకొని కళాశాలల నిర్వహణ, వనతులు, బోధనపై చర్చించుకుంటారు. దాని ప్రకారం గోదావరిఖనిలోని వైద్య కళాశాలలో మంచి వనతులు, ఉత్తమ బోధన ఉందని ఎక్కువగా సూచనలు వచ్చాయి. దూరమైనా సరే ఇక్కడే చేరాలనుకున్నాం. ఇక్కడికి వచ్చాక వనతులు చూశాక మరింత సంతృప్తి చెందాం. ట్రినిటీలో పాటు ప్రొఫెసర్లు, వార్తెస్సు, ట్యూటర్లు ఎంతో అపాయితకంగా వ్యవహరిస్తున్నారు.

అతుల్ కృష్ణ, అనఘ, త్రిమూర్తి(కేరళ)

ఉత్తమ కళాశాల ఇదే...

జాతీయ కోటాలో ఎంబీబీఎస్ సీటు పొందాలనుకునే వారు తెలంగాణలో మొట్టమొదటగా గోదావరిఖని వైద్య కళాశాలనే ఎంచుకుంటారు. మా రాష్ట్రానికి చెందిన సీనియర్లు ఇక్కడ ఉన్నారు. ఉత్తరప్రదేశ్‌లో సీటు వచ్చే అవకాశమున్నప్పటికీ గోదావరిఖని వైద్య కళాశాలలో వనతులు, నిర్వహణ తీరు నచ్చడంతో ఇక్కడే చేరాను. రాష్ట్ర స్థాయి ర్యాంకింగ్‌లోనూ గోదావరిఖని వైద్య కళాశాలకు మంచి గుర్తింపు ఉంది.

అభిషేక్ కార్తెయన్, ప్రయాగరాజ్(ఉత్తర ప్రదేశ్)

సర్వీసు నిబంధన లేకపోవడంతో...

ఎంబీబీఎస్ పూర్తయిన తర్వాత తప్పనిసరిగా ప్రభుత్వ వైద్యశాలల్లో పనిచేయాలనే నిబంధన లేకపోవడంతో తెలంగాణలోని వైద్య కళాశాలలో చేరాలనుకున్నా కళాశాల నిర్వహణ, ఫలితాలు, భవనాలు, వనతులు తదితర అంశాలను పరిశీలించాక గోదావరిఖని వైద్య కళాశాలలో చేరడమే ఉత్తమమని నిర్ణయించుకున్నా ర్యాగింగ్ లాంటి సమస్యలు లేవు. బోధనపై ప్రత్యేక శ్రద్ధ వహించే ప్రొఫెసర్లు ఉండటంతో మొదటి రెండు బ్యాచ్‌లు ఉత్తమ ఫలితాలు సాధించాయి. వీటిని పరిశీలించిన అనంతరం నేను ఇక్కడ చేరా. ఇక్కడ సౌకర్యవంతమైన భవనాలు, వనతులు అందుబాటులో ఉన్నాయి.

సయ్యద్ రేహానబీ, పూంత్ (జమ్మూ కశ్మీర్)

శిక్షణ కేంద్రంలో దుష్టుడు

పాల్వంచ : ఆయనో ఇంజనీరింగ్ అధికారి. తాను పనిచేసే కేంద్రంలో ఉద్యోగినులను వక్రణధిత్తు చేస్తాడు. శారీరకంగా బోధించుకోనేయకు శతవిధాలా ప్రయత్నిస్తాడు. మాట వింటే సరి.. లేదంటే వేధింపులను తీవ్రతరం చేస్తాడు. అవసరమైతే తన అధికారంతో వేరేచోటుకు బదిలీ చేసేందుకూ వెనుకాడడు. ఇటీవల కార్యాలయ పని నిమిత్తం ఓ ఉద్యోగిని ఆయన ఛాంబర్‌కు వెళ్లారు. ఆమె టేబుల్ వద్దకు రాగానే ఉన్నట్టుండి అధికారి చేతిలోని పెన్ను కిందపడిపోయింది. దాన్ని తీసివ్యాలుస్తూ ఆయన హుకుం. పెన్ను తీసిచ్చేసితోపే ఆయన కళ్లు ఆమె శరీరాన్ని స్పృశ్ చేశాయి. అనంతరం ఆయన అసభ్య పదజాలం ప్రయోగించాడు. శిక్షణ కేంద్రంలోని ఓ అధికారి వేధింపులపై ఫిర్యాదు అందినవూటా నమోదమే. ఆయన ఉద్దేశపూర్వకంగా కొందరిని బదిలీ చేయించినట్లు ఆరోపణలోచ్చాయి. ఈవిషయంపై సదరు అధికారితో మాట్లాడారు. యూనియన్ నాయకుల ఫిర్యాదు అంశాన్ని టీజే జెన్స్ రాష్ట్ర ఉన్నతాధికారులకు నివేదించాం. వారి ఆదేశాల మేరకు చర్యలు తీసుకుంటాం.

శ్రీనివాసబాబు, సీకా, టీజే జెన్స్ శిక్షణ కేంద్రం

వేధింపులు తాళలేక..పాల్వంచలోని టీజే జెన్స్ శిక్షణ కేంద్రం (సీకాటిడి)లో కాత్త ఉద్యోగులకు నైపుణ్య శిక్షణలిస్తారు. రాష్ట్రవ్యాప్తంగా 13 విద్యుత్కేంద్రాల్లో పనిచేస్తున్న 10వేల మంది ఉద్యోగులకు వృత్తిపరమైన శిక్షణలు ఇక్కడే నిర్వహిస్తున్నారు. సుమారు 50 మంది ఉద్యోగులు పనిచేస్తుండగా వీరిలో 21 మంది మహిళలే. ఇక్కడ కొన్నేళ్లుగా కీలక అధికారిగా విధులు నిర్వహిస్తున్న ఓ ఇంజనీర్ వ్యవహారంపై తెలిపే దుమారం చెలరేగుతోంది. ఉద్యోగినులను లైంగికంగా వేధిస్తున్నారు. తన దారికి వస్తే సరి, లేదంటే బదిలీ చేసి కక్షసాధిస్తున్నారు. చాలామంది బాధితులు పరువు పోతుందనో? కుటుంబ సభ్యుల కోసమనే ఇన్నాళ్లు పెదవి విప్పలేదు. ఇటీవల ఇద్దరు ఉద్యోగినులు ఓ సంఘం నాయకుల వద్ద గోడు వెళ్లబోసుకున్నారు. ఆవేదనతో కంటతడి పెట్టారు. స్పందించిన నాయకులు కేంద్రం చీఫ్ ఇంజనీర్(సీకా)తో మాట్లాడారు. అధికారిపై ఫిర్యాదిచ్చారు. ఇదే సమయంలో బాధిత ఉద్యోగినులు తమకు ఎదురైన వేధింపులు, జరుగుతున్న అన్యాయంపై నోరువిప్పారు. సదరు కీలక అధికారి కంట్లో పడటం ఇష్టం లేనివారు కొందరు బదిలీ చేయించుకున్నట్లు సమాచారం.



న్యాయని ముందస్తు సమాచారం ఉంటే అందుకు తగిన విధంగా అన్ని సమకూర్చుకోనేవాళ్లమని చెప్పారు. అన్ని అర్హతలు ఉన్నాయి. ఇప్పటికీపుడు పాస్‌పోర్టు కావాలంటే రాదు కదా? అని వచ్చిన వారిలో కొందరు నిరాశ వ్యక్తం చేశారు. టామ్‌కామ్ సంస్థ విదేశాల్లో కొలువులు చూపిస్తోందని అంటున్నారు. అందుకు తగిన సమాచారం ఇక్కడ స్థానిక కార్యాలయంలో ఉండటం లేదని, మొత్తం హైదరాబాదులోనే.. ఇక్కడేమీ లేదని చెబుతుంటే కనీస సమాచారం మాకు అందేదెప్పుడని ఒకరిద్దరు ఆవేదన చెందారు. దరఖాస్తుల పరిశీలన కార్యక్రమాన్ని జిల్లా ఉపాధి కల్పన అధికారి మాధవి పర్యవేక్షించారు.



మా పేర్లు ఎందుకా రావడం లేదు.. షబ్బర్ అలీ

హైదరాబాద్: జన్మాద ఫామ్ హౌస్‌లో జరిగిన పార్టీ తెలంగాణ రాజకీయాల్లో పెను దుమారం రేపింది. ఫామ్ హౌస్‌లో రేవ్ పార్టీ జరిగిందని కాంగ్రెస్, లేదు పార్టీ జరిగిందని బీఆర్ఎస్ నేతల మధ్య డైలాగ్ వార్ జరుగుతోంది. కేటీఆర్ బామ్మర్ రాజ్ పాకాల పార్టీ ఇచ్చారని.. పార్టీలో డ్రగ్స్ వాడారని పోలీసులు స్పష్టం చేశారు. ఫామ్ హౌస్ నుంచి రాజ్ పాకాల వెళ్లగా, అతని సహచరుడు విజయ్ మద్దూరు పోలీసులకు చిక్కారు. అతనికి వైద్య పరీక్షలు చేయగా కొకైన్ డ్రగ్స్ తీసుకున్నారని తేలింది. దీంతో జన్మాద ఫామ్ హౌస్‌లో ఏం జరుగుతోంది.. విచ్చలవిడిగా డ్రగ్స్ వాడుతున్నారా అని అధికార కాంగ్రెస్ మండిపడింది. బీఆర్ఎస్ వర్కింగ్ ప్రెసిడెంట్ కేటీఆర్ లక్ష్యంగా తీవ్ర విమర్శలు గుప్పించింది.

తప్పుపట్టిన షబ్బర్ అలీ : కేటీఆర్ తీరును ప్రభుత్వ సలహాదారుడు షబ్బర్ అలీ తప్పు పట్టారు. ‘కేటీఆర్‌కు సిగ్గు శరం ఉందా? కేటీఆర్‌కు డ్రగ్స్‌తో సంబంధం ఉన్నట్లు ఉంది. అందుకే డ్రగ్స్ అంశం రాగానే

కేటీఆర్ పేరు వస్తోంది. డ్రగ్స్ విషయంలో మా పేర్లు ఎందుకు రావడం లేదు. కేటీఆర్ పేరే ఎందుకు వస్తోంది.

కేటీఆర్ ఇప్పటికైనా నార్క్ టెస్ట్ పన్నీ నిజం తెలుసుకుంది కదా. జన్మాద ఫాం హౌజ్ ఏచిత్రమైంది. పార్టీ జరిగిన దగ్గర ఒక వ్యక్తి డ్రగ్స్ తీసుకున్నారని తెలిసి కేటీఆర్ బుకాయున్నాడని. కేటీఆర్ కుటుంబ ఆస్తులు ఎలా పెరిగాయో విచారణ జరపాలి. తెలంగాణ పేరుతో ఎంత లూటీ చేశారో ప్రజలకు తెలియాలి. చట్టం తెలియని వాళ్లు తప్పు చేస్తే ఏమో అనుకోవచ్చు కానీ అన్ని తెలిసిన వాళ్లు ఎలా తప్పు చేస్తారు అని షబ్బర్ అలీ తీవ్రస్థాయిలో విరుచుకుపడ్డారు.

నోటీసులు.. టైమ్ కావాలి : మరోవైపు కేటీఆర్ బామ్మర్ రాజ్ పాకాలకు పోలీసులు నోటీసులు ఇచ్చారు.

పీఎస్ వచ్చేందుకు రెండు రోజుల సమయం కావాలని న్యాయవాదులు పోలీసులను కోరారు. మరోవైపు అరెస్ట్ చేయడంపై హైకోర్టులో రాజ్ పాకాల పిటిషన్ కూడా దాఖలు చేశారు.

పోలీసుల నోటీసులపై రాజ్ పాకాల స్పందన



హైదరాబాద్, అక్టోబర్ 28: జన్మాద ఫామ్ హౌస్ ఫుటనకు సంబంధించి మాజీ మంత్రి కేటీఆర్ బావమరిది రాజ్ పాకాలకు మోకరి పోలీసులు (%లోశీతీఅవప%)నోటీసులు ఇచ్చారు. మోకరి పోలీసులు ఇచ్చిన నోటీసులపై ఎట్టకేలకు కేటీఆర్ బావమరిది స్పందించారు. మోకరి పోలీస్ స్టేషన్ రాజ్ పాకాల న్యాయవాదులు చేరుకున్నారు. విచారణకు వచ్చేందుకు రెండు రోజుల సమయం కావాలని పాకాల న్యాయవాదులు పోలీసులను కోరారు. కాగా.. విచారణకు హాజరుకావాలంటూ కేటీఆర్ బావమరిదికి పోలీసులు నోటీసులు ఇచ్చిన విషయం తెలిసిందే. బిఎన్ఎస్ఎస్ 35(3) సెక్షన్ ప్రకారం నోటీసులు జారీ చేశారు. రేవ్ పార్టీ కేసుకు సంబంధించి విచారించాల్సి ఉందని పోలీసులు ఆ నోటీసులో పేర్కొన్నారు. ఈరోజు (సోమవారం) తమ ముందు హాజరు కావాలన్నారు. అద్రస్ ప్రాథమిక పాటు, కేసుకు సంబంధించిన ఆధారాలు సమర్పించాలని కోరారు. విచారణకు హాజరుకాకుంటే తదుపరి చర్యలు తీసుకుంటామని నోటీసుల్లో పేర్కొన్నారు. ఈరోజు మోకరి పీఎస్కు హాజరు కాకుంటే

బిఎన్ఎస్ఎస్ 35 (3),(4),(5),(6) సెక్షన్ ప్రకారం అరెస్టుకు దారి తీస్తుందని పేర్కొంటూ రాజ్ పాకాలకు మోకరి ఇన్స్పెక్టర్ నోటీసులు జారీచేశారు. అయితే రాజ్ పాకాల అందుబాటులో లేకపోవడంతో ఆయన ఉంటున్న విల్లాకు నోటీసులను అందించారు పోలీసులు. మరోవైపు ఈ కేసుకు సంబంధించి ఇప్పటికే రాజ్ పాకాల హైకోర్టును ఆశ్రయించారు. హైకోర్టులో రాజ్ పాకాల లండ్ మోషన్ పిటిషన్ దాఖలు చేశారు. పోలీసులు తనని అక్రమంగా అరెస్టు చేయాలని ప్రయత్నాలు చేస్తున్నారన్న సమాచారం నేపథ్యంలో ఆయన హైకోర్టులో పిటిషన్ దాఖలు చేశారు. తనపై పోలీసులు ఎలాంటి చర్యలు తీసుకోకుండా ఉండేందుకు వీలుగా ముందున్న బెయిల్ మంజూరు చేయాలని హైకోర్టులో రాజ్ పాకాల పిటిషన్ వేసినట్లు సమాచారం. ఇదిలా ఉండగా.. జన్మాదలోని రాజ్ పాకాల ఫామ్ హౌస్ పై పోలీసులు ఆక్రమిక దాడులు నిర్వహించారు. ఈ దాడుల్లో విదేశీ మద్యంతో పాటు క్యానీస్ ఆట వస్తువులను కూడా పోలీసులు స్వాధీనం చేసుకున్నారు. పార్టీలో అనుమతి లేకుండా వినియోగిస్తున్న విదేశీ మద్యం 7.6 లీటర్లు, ఐఎఎఫ్ఎల్ మద్యం 8.1 లీటర్లు, బీర్లు 6 లీటర్లు స్వాధీనం చేసుకున్నారు. పార్టీలో 22 మంది పురుషులు, 16 మంది మహిళలు పాల్గొన్నారు. వీరందరికీ అక్రమ డ్రగ్స్ టెస్టులు చేసేందుకు ప్రయత్నించగా మహిళలు నిరాకరించారు. అయితే పురుషులందరికీ డ్రగ్స్ టెస్టులు నిర్వహించగా విజయ్ మద్దూరికి పాజిటివ్ వచ్చింది. అయితే నిన్ను పార్టీలో హాజరైన మహిళలు.. మోకరి పోలీస్ స్టేషన్కు వస్తున్నారు.

ఫాం హౌస్‌లో దాడి సందర్భంగా పలువురి సెల్ ఫోన్లను పోలీసులు సీజ్ చేశారు. దీంతో సీజ్ చేసిన తమ ఫోన్స్ ఇవ్వాలని పోలీస్ స్టేషన్కు మహిళలు వస్తున్నారు. “మా వ్యక్తిగత సమాచారం ఇచ్చామని.. మా ఫోన్స్ ఇవ్వాలో” అని పోలీసులను మహిళలు కోరుతున్నారు.

కేజీబీవీ బాలికలకు మెరుగైన వైద్యం అందిస్తాం : మంత్రి శ్రీధర్ బాబు

పెద్దపల్లి : కేజీబీవీలో అస్పత్రులకు గురైన బాలికలు పూర్తిస్థాయిలో కోలుకునే వరకు మెరుగైన వైద్య చికిత్స అందిస్తామని మంత్రి డి.శ్రీధర్ బాబు తెలిపారు. పెద్దపల్లి జిల్లా దమాఖానలో అస్పత్రులకు గురై చికిత్స పొందుతున్న ముత్తూరం మండల కేంద్రంలోని కేజీబీవీ విద్యార్థినులను జిల్లా కలెక్టర్ కోయ శ్రీచార్లతో కలిసి పరామర్శించారు. ఈ సందర్భంగా ఆయన మాట్లాడుతూ.. వార్షిక సమాచారం అందించడంతో వెంటనే జిల్లా హాస్పిటల్‌కు 53 మంది బాలికలను తరలించి చికిత్స అందించాన్నారు. బాలికలు ఒకే సారి అస్పత్రులకు గురి కావడానికి గల కారణాలను విచారిస్తున్నామని, అక్కడ సమీపంలో గల డండ్ యార్డ్‌ను తరలించాలని అధికారులకు ఆదేశాలు జారీ చేశామని మంత్రి తెలిపారు. 53 మంది బాలికలు క్షేమంగా ఉ న్నారని ఎవరు ఎటువంటి ఆందోళన చెందాల్సిన అవసరం లేదని



పేర్కొన్నారు. కేజీబీవీ పాఠశాలలో కూడా పారిశుధ్య నిర్వహణ, పరిసరాల పరిశుభ్రత పై కలెక్టర్ ప్రత్యేక శ్రద్ధ వహిస్తారని, భవిష్యత్తులో బాలికలకు ఎలాంటి ఇబ్బందులు ఉండవని పేర్కొన్నారు.



కాశీశ్వరం డీపీఆర్‌ను కోసీఆర్ ఆమోదించారు: మాజీ ఈఎన్టీ వెంకటేశ్వర్లు

హైదరాబాద్: విశ్రాంత ఈఎన్టీ నల్లా వెంకటేశ్వర్లు కాశీశ్వరం కమిషన్ ముందు విచారణకు హాజరయ్యారు. మేడిగడ్డ, అన్నారం, సుందిళ్ల బ్యారేజీలకు సంబంధించిన అంశాలపై విచారణ సాగింది. కాశీశ్వరం డీపీఆర్‌ను అప్పటి సీఎం కోసీఆర్ ఆమోదించినట్లు విచారణ సందర్భంగా వెంకటేశ్వర్లు కమిషన్ దృష్టికి తీసుకెళ్లారు. ఇందుకు సంబంధించిన దస్త్రాలను కమిషన్‌కు అందించారు.

తెలంగాణను ఆయిల్ పామ్ హబ్‌గా మారుస్తాం

భద్రాద్రి కొత్తగూడెం: మలేషియా పర్యటనపై తెలంగాణ రాష్ట్ర వ్యవసాయశాఖ మంత్రి తుమ్మల నాగేశ్వరరావు కీలక వ్యాఖ్యలు చేశారు. మలేషియాలో ఆయిల్ పామ్ సాగు సాంకేతిక పద్ధతులు ప్రాసెసింగ్ ఫ్లాంట్స్... రైసెనరీ ఫ్లాంట్స్ వరిశీలించినట్లు వివరించారు. మలేషియా ఆయిల్ పామ్, వ్యవసాయ శాఖ మంత్రులను కలిశామని అన్నారు. ఇవాళ జిల్లాలో మంత్రి తుమ్మల పర్యటించారు. ఈ సందర్భం గా మంత్రి తుమ్మల మీడియాతో మాట్లాడుతూ.... తెలంగాణ మలేషి యా మధ్య వ్యాపార వాణిజ్య అవకాశాలపై చర్చించినట్లు తెలిపారు. **ఆయిల్ పామ్ సాగుకు 31 జిల్లాల్లో అనుమతులు ...** తెలంగాణలో ఆయిల్ పామ్ సాగుకు 31 జిల్లాల్లో అనుమతులు ఉన్నాయని తెలిపారు. ఆయిల్ ఫెడెరేషన్ పాటు 14 ప్రైవేట్ కంపెనీలకు ఆయిల్ పామ్ సాగు విస్తరణ బాధ్యతలు అప్పగిస్తున్నట్లు ప్రకటించారు. తక్కువ ఎత్తు కురవ ఆకు ఎక్కువ దిగుబడులు ఇచ్చే ఆయిల్ పామ్ మొక్కల రకాల కోసం మలేషియాలో వెతికామని అన్నారు. ఆయిల్ పామ్‌లో అంతర పంటలూగా కోకో, వక్క, జాజికాయ, మిరియం సాగు చేయ వచ్చని తెలిపారు. ఆయిల్ పామ్‌లో అంతర పంటలకు సబ్సిడీ ఇస్తామని అన్నారు. భారతదేశం ప్రతి ఏడాది లక్ష కోట్లు పైగా విలువైన పంట నూనెలు దిగుమతి చేసుకుంటుందని తెలిపారు.

దేశవ్యాప్తంగా 70 లక్షల ఎకరాల్లో ఆయిల్ పామ్ సాగు చేస్తే దిగుమతులు అవసరం లేదని అన్నారు. మలేషియాలో ఆయిల్ పామ్ సాగులో తెలుసుకున్న అంశాలు ఇక్కడ రైతులకు వివరిస్తామని మంత్రి తుమ్మల నాగేశ్వరరావు వెల్లడించారు.

దిగుమతి నుంకం శుభ్రం... మరోవైపు.. దిగుమతి నుంకం పెంపుతో పామాయిల్ పండించే రైతులకు లబ్ధి చేకూరునుంది. ప్రస్తుతం టన్ను ఆయిల్ పామ్ గెలల ధర రూ.14,392గా ఉండగా.. అది టన్నుకు రూ.1,500 నుంచి రూ.1,700 వరకు అదనంగా పెరిగే అవకాశం ఉందని, వెరసి మొత్తంగా ఒక్కో ఆయిల్ పామ్ గెల ధర

కోసీఆర్ సూచించిన వారికి పీఏసీ చైర్మన్ ఇవ్వాల్సి

హైదరాబాద్, అక్టోబర్ 28: పబ్లిక్ ఆకౌంట్స్ కమిటీ మీటింగ్‌ను బీఆర్ఎస్ బాధ్యు కాల్ చేసింది. అసెంబ్లీ సందర్భాధారలకు విరుద్ధంగా పీఏసీ చైర్మన్ నయమించారని బీఆర్ఎస్ ఆరోపించింది. పీఏసీ సమావేశంలో బీఆర్ఎస్ సభ్యులు చేముల ప్రశాంత్ రెడ్డి, సత్యవతి రాధోడ్, ఎల్.రమణ నిరసన తెలిపారు. అనంతరం తెలంగాణ భవన్‌లో గులాబీ నేతలు మీడియాతో మాట్లాడారు. బీఆర్ఎస్ హయాంలో కాంగ్రెస్ పార్టీ ఎవరిని సూచిస్తే వారిని పీఏసీ చైర్మన్గా కేసీఆర్ నియమించారని మాజీమంత్రి చేముల ప్రశాంత్ రెడ్డి తెలిపారు. క్రిష్ణారెడ్డి, గీతారెడ్డిని పీఏసీ చైర్మన్లుగా చేశామన్నారు. కేంద్రంలో రాహుల్ గాంధీ సూచించిన కే సీ.వేణుగోపాల్ పీఏసీ చైర్మన్ అయ్యారని తెలిపారు. అయితే కేసీఆర్ సూచించిన హరీష్ రావు నామినేషన్‌ను ఎందుకు తిరస్కరించారని ప్రశ్నించారు.

ఇప్పటికైనా ప్రతిపక్ష నేత కేసీఆర్ సూచించిన హరీష్ రావును పీఏసీ చైర్మన్‌ను చేయాలని డిమాండ్ చేశారు. అరికెహూడి గాంధీ బీఆర్ఎస్ ఎమ్మెల్యే అని మంత్రి శ్రీధర్ బాబు అంటున్నారని మండిపడ్డారు. పార్టీ మారిన ఎమ్మెల్యేలపై చర్యలు తీసుకోవాలని కాంగ్రెస్ పార్టీ ఎమ్మెల్యే జీవన్ రెడ్డి అధిష్టానానికి లేఖ రాశారన్నారు. పార్టీ మారిన పదిమంది ఎమ్మెల్యేలతో పోచారం శ్రీనివాస్ రెడ్డి ఇంట్లో రేవంత్ రెడ్డి సమావేశం అయ్యారన్నారు. బీఆర్ఎస్ ఎమ్మెల్యేలను కాంగ్రెస్ పార్టీలో చేర్చుకోవాలని ఏబీసీసీ చెప్పిందని మహేష్ కుమార్ గౌడ్ అంటున్నారన్నారు. ఆస్తులు కాపాడుకునేందుకు ఎమ్మెల్యేలు పార్టీ మారారని పీసీసీ ప్రచార కమిటీ చైర్మన్ మధుయాష్వి గౌడ్ చెప్పారన్నారు. పీసీసీ చైర్మన్ విషయంలో ఇప్పటికైనా ప్రభుత్వం తన నిర్ణయం మార్చుకోవాలన్నారు. కేసీఆర్ సూచించిన వారిని పీఏసీ చైర్మన్గా నియమించాలని చేముల ప్రశాంత్ రెడ్డి డిమాండ్ చేశారు. **అసెంబ్లీ సందర్భాధారలకు తుట్టు: సత్యవతి రాధోడ్...** కాంగ్రెస్ అధికారంలోకి వచ్చాక బుల్డోజర్ పాలిటిక్స్ చేస్తోందని మాజీ మంత్రి సత్యవతి రాధోడ్ విమర్శించారు. అరికెహూడి గాంధీని పీఏసీ చైర్మన్గా



రూ.16,500గా పెరిగే అవకాశం ఉందని మంత్రి పేర్కొన్నారు. **పామాయిల్ సాగు విరివిగా చేపట్టాలి..** తెలంగాణలో ప్రస్తుతం 44,400 ఎకరాల పామ్ ఆయిల్ తోటల నుంచి 2.80 లక్షల టన్నుల ఆయిల్ పామ్ గెలల దిగుబడి వస్తుందని తుమ్మల తెలిపారు. కేంద్రం తీసుకున్న తాజా నిర్ణయంతో తెలంగాణలో పామాయిల్ సాగును పెద్ద ఎత్తున చేపట్టడానికి అవకాశాలు మరింత మెరుగుపడాయని వివరించారు. రైతులు పామాయిల్ సాగు విరివిగా చేపట్టాలని తుమ్మల పిలుపునిచ్చారు. కాగా ముడి పామాయిల్ దిగుమతిపై సుంకం ఎత్తివేయడంతో ఆయిల్ పామ్ గెలల ధర తగ్గడంతో రైతుల్లో నిరాశ నెలకొందని, ఈ పంట సాగు చేయాలనుకున్నవారిపై ప్రతికూల ప్రభావం ఉపించిందని అన్నారు. ఈ అంశాన్ని దృష్టిలో ఉంచుకుని రైతులకు భారీ ధరలు అందేలా చర్యలు తీసుకోవడంతో పాటు, దిగుమతి చేసుకుంటున్న ముడి పామాయిల్ పై సుంకాన్ని పెంచాలని ఆ లేఖలో కోరారు. అదేవిధంగా ఇటీవల రాష్ట్రానికి వచ్చిన కేంద్ర వ్యవసాయ శాఖ మంత్రి శివరాజ్ సింగ్ చౌహాన్ తోనూ తుమ్మల ప్రత్యేకంగా మాట్లాడారు. స్పందించిన కేంద్రం తాజాగా సుంకాన్ని పెంచుతూ ఉత్తర్వులు జారీ చేసింది.



అక్రమంగా నియమించారన్నారు. పీఏసీ చైర్మన్గా ఎవరు ఉండాలో నిర్ణయం తీసుకునే అధికారం కేసీఆర్‌కు ఉందని తెలిపారు. పార్టీ మారిన ఎమ్మెల్యేలపై చర్యలు తీసుకోవాలని హైకోర్టు చెప్పినా చర్యలు తీసుకోలేదన్నారు. బీఆర్ఎస్ ఎమ్మెల్యే పట్నం మహేందర్ రెడ్డికి మండలి చీఫ్ ఏవ్ ఇచ్చారని.. అరికెహూడి గాంధీ, పట్నం మహేందర్ రెడ్డిని అడ్డం పెట్టుకుని రేవంత్ రెడ్డి రాజకీయాలు చేస్తున్నారని ఆగ్రహం వ్యక్తం చేశారు. అసెంబ్లీ సందర్భాధారలకు ప్రభుత్వం తూట్లు పొడుస్తోందన్నారు. పార్టీ మారిన ఎమ్మెల్యేలపై చర్యలు తీసుకోవాలని కాంగ్రెస్ నేతల అంటున్నారని మాజీ మంత్రి తెలిపారు. **అయినకు ఎల్ ఇస్మైల్: ఎల్.రమణ...** ప్రజాస్వామ్య సూత్రాలకు ప్రభుత్వం తిలోదకాలు ఇచ్చిందని ఎమ్మెల్యే ఎల్.రమణ వ్యాఖ్యలు చేశారు. ప్రభుత్వంలో పీఏసీ చైర్మన్ పదవి కీలకంగా ఉంటుందన్నారు. ప్రభుత్వం చేసిన ఖర్చులపై పీఏసీలో చర్చ జరుగుతుందన్నారు. కాంగ్రెస్ పార్టీలో చేరిన అరికెహూడి గాంధీకి పీఏసీ చైర్మన్ ఇవ్వారని.. కాంగ్రెస్ కందువా కచ్చుకున్న అరికెహూడి గాంధీకి ఎల్లా పీఏసీ చైర్మన్ పదవి ఇస్తారని ఎమ్మెల్యే రమణ ప్రశ్నించారు.

హైదరాబాద్ బ్రాండ్ ఇమేజ్ దెబ్బతీసేందుకు యత్నిస్తే ఊరుకోం: మంత్రి పాగేం



హైదరాబాద్: రాజకీయంగా ఎవరి మీదా కేసు పెట్టాలని ప్రభుత్వం చూడలేదని మంత్రి పొన్నం ప్రభాకర్ తెలిపారు. హైదరాబాద్‌లో నిర్వహించిన మీడియా సమావేశంలో ఆయన మాట్లాడారు. జన్మాద ఫామ్ హౌస్ పార్టీ వ్యవహారంలో అధ్యరాష్ట్ర డిజే సౌగండ్ పెట్టి చుట్టుపక్కల వాళ్లకు ఇబ్బంది కలిగించారని చెప్పారు. ప్రభుత్వానికి ఎవరి మీదా కక్ష సాధింపు చర్యలు లేవని తెలిపారు. రాజకీయ లబ్ధి కోసం ప్రభుత్వాన్ని బదనాం చేసే ప్రయత్నం చేస్తున్నారని విమర్శించారు. హైదరాబాద్ బ్రాండ్ ఇమేజ్ దెబ్బతీసేందుకు యత్నిస్తే ఊరుకోమని పొన్నం ప్రభాకర్ తెలిపారు.

టాటా-ఎయిర్ బస్ ను ప్రారంభించిన ప్రధాని మోదీ

వడోదరా: భారత ప్రధానమంత్రి నరేంద్ర మోదీ, స్పెషల్ ప్రధాని ప్రెక్షి శాంచెజ్ ఇద్దరూ కలిసి సోమవారం గుజరాత్‌లోని వడోదరాలో టాటా-ఎయిర్ బస్ ఎయిర్ క్రాఫ్ట్ ఫెసిలిటీని ప్రారంభించారు. ఈ కార్యక్రమానికి ముందు ఇద్దరూ కలిసి రోడ్ షో నిర్వహించారు. ఈ రోజు (సోమవారం) ఇరుదేశాధి నేతలు చారిత్రాత్మకమైన లక్ష్మీ విలాస్ ప్యాలెస్‌లో ద్వైపాక్షిక భోజిలో పాల్గొననున్నారు. కాగా టాటా అడ్వాన్స్డ్ సిస్టమ్స్ కు చెందిన ఈ ఫెసిలిటీని సీ-95 సైనిక విమానాల తయారీ కోసం ఉపయోగిస్తారు. మన దేశంలో మొట్టమొదటి ప్రైవేటు రంగ ఫైనల్ అసెంబ్లీ లైన్ ఇదే కావడం గమనార్హం. ఒప్పందంలో భాగంగా ఈ ఫెసిలిటీలో మొత్తం 40 విమానాలను తయారు చేస్తారు. ఏవియేషన్ డిగ్రీజ్ కంపెనీ ‘ఎయిర్ బస్’ నేరుగా 16 విమానాలను భారత్‌కు అందించనుంది. టాటా-ఎయిర్ బస్ ఎయిర్ క్రాఫ్ట్ ఫెసిలిటీ ప్రారంభంపై కేంద్ర ప్రభుత్వం ఒక ప్రకటన విడుదల చేసింది. సైనిక విమానాల తయారీ కోసం భారతదేశంలో ఏర్పాటు చేసిన మొట్టమొదటి ప్రైవేట్ రంగ ఫ్లాంట్ ఇదేనని తెలిపింది. “టాటా అడ్వాన్స్డ్ సిస్టమ్స్ లిమిటెడ్ భారత్‌లో 40 విమానాలను తయారు చేసే బాధ్యతలు తీసుకుంటుంది. ఈ ఫెసిలిటీ దేశంలోనే తొలి ప్రైవేట్ సెక్టార్ ఫైనల్ అసెంబ్లీ లైన్ గా నిలిచింది. తయారీ నుంచి అమరిక వరకు సమస్త వ్యవస్థ ఇక్కడే ఉంటుంది. విమానాలను టెస్టింగ్ చేయడం నుంచి డెలివరీకి అవసరమైన అత్యధిక ప్రమాణాలను కూడా ఇక్కడే నిర్వహిస్తారు” అని పేర్కొంది. కాగా టాటా కంపెనీలతోపాటు భారత్ ఎలక్ట్రానిక్స్ లిమిటెడ్, భారత్ డైనమిక్స్ లిమిటెడ్ వంటి ప్రముఖ ప్రభుత్వ కంపెనీలతో పాటు ప్రైవేట్ రంగానికి చెందిన సూక్ష్మ, చిన్న, మధ్యతరహా కంపెనీలు కూడా తమ సహకారాన్ని అందించనున్నాయి. కాగా వడోదరాలో ఏర్పాటు చేసిన ఫైనల్ అసెంబ్లీ లైన్ కు అక్టోబర్ 2022లో ప్రధానమంత్రి నరేంద్ర మోదీ శంకుస్థాపన చేశారు. నిర్మాణం పూర్తయ్యి అందుబాటులోకి రావడంతో ఇవాళ ప్రారంభించారు.